



**QORTI TAL-MAGISTRATI (MALTA)**

**MAGISTRAT DR.  
CONSUELO-PILAR SCERRI HERRERA**

Seduta tad-19 ta' Ottubru, 2010

Avviz Numru. 373/2008

**Vincent Fenech**

**Vs**

**Maryanne Fenech**

**Il-Qorti:**

Rat ir-rikors ipprezentat mill-attur fir-registru ta' din il-Qorti nhar il-hdax ta' Novembru 2008 fejn talab lil din il-Qorti tikkundanna lill-konvenuta thallsu s-somma t'erbat elef, erba' mija w erba' u tmenin euro (€4,484.00) rapprezentanti s-sehem taghha minn taxxa li thallset minnu lill-Kummissarju tat-Taxxi Interni u li kienet pagabbli minnhom it-tnejn, oltre l-imghaxijiet li huwa kien kostrett ihallas unikament bi htija taghha.

Bl-ispejjez komprizi dawk ta' l-ittra ufficcjali datata d-29 ta' Lulju 2008 u tal-Mandat ta' Sekwestru bin-numru 3066/08MM u bl-imghax legali kontriha li tibqa' ngunta in subizzjoni.

Rat ir-risposta tal-konvenuta rikonvenzjonanti fejn esponiet is-segwenti:-

1." *Illi, permezz ta' rikors ipprezentat nhar il-11 ta' Novembru 2008, li jgib in-numru 373/2008 fl-ismijiet premessi, r-rikorrent Vincent Fenech talab lil din l-Onorabbi Qorti tikkundanna lill-intimata f'dawn il-proceduri, thallas lill-attur is-somma ta' erbat elef, erba' mija u erba' u tmenin Euro (€4,484.00) allegatament rapprezentanti s-sehem taghha minn taxxa li thallset mill-attur lill-Kummissarju tat-Taxxi Interni.*

2. *Illi fir-rikors promotur tieghu, l-attur allega li mghaxijiet li kellu jhallas lid-Dipartiment tat-Taxxa kienu dovuti minnu minhabba r-rekalcitranza tal-konvenuta li thallas is-somma allegatament dovuta minnha u dana skond ittra ufficjali mibghuta lilha datata 29 ta' Lulju 2008.*

3. *Illi permezz tar-rikors tieghu l-attur talab ukoll li jithallsu l-ispejjez tal-ittra ufficjali premessa w tal-Mandat ta' Sekwestru li jgib in-numru 3066/08 MM li kien hareg fil-konfront tal-konvenuta, bl-imghax legali.*

4. *Illi, preliminarjament l-azzjoni tal-attur hija irrita u dan stante li m'hemm ebda pretensjoni li tista' tigi vvantata mill-attur kontra l-konvenuta Maryanne Fenech, u dan ai termini tal-kuntratt ta' separazzjoni li gie ppublikat nhar it-30 ta' Ottubru tas-sena 2001 in atti Dr. Rachel Busuttill Nutar Pubbliku f'Malta, kopja ta' liema kuntratt qieghed jigi hawnhekk anness flimkien ma' din ir-risposta u mmarkata bhala Dok A.*

5. *Illi senjatament il-kuntratt surriferit, fil-klawsola numru hamsa (5) paragrafu (a) sub inciz (1) testwalment jghid li '... mill-irkavat tal-bejgh ta' din id-dar (matromonjai) ghandha l-ewwel tithallas it-taxxa dovuta lill-Kummissarju tat-Taxxi Interni..'*

6. Illi ghalhekk fl-ewwel lok ma gie kostitwit ebda debitu bejn il-kontendenti f'din il-kawza u semmai il-kuntratt jirraporta relazzjoni guridika bejn il-kontendenti odjerni u l-Kummissarju tat-Taxxi Interni.

7. Illi fit-tieni lok, id-disposizzjonijiet tal-kuntratt li bih il-konjugi Fenech irregolaw is-separazzjoni taghhom, huma cari u jirrizulta ghalhekk illi il-ftehim bejn il-partijiet kien illi meta tinbiegh id-dar matrimonjali tithallas sehem it-taxxa dovuta mill-konvenuta Maryanne Fenech u dan mis-sehem li jispetta lilha mill-bejgh, u dan in linea mal-principju *pacta sunt servanda*, il-kuntratt ta separazzjoni hija ligi bejn il-partijiet, liema dicitura hija cara, ma taghti ebda lok ghal interpretazzjoni u ghaldaqstant il-pretensjoni tal-attur ghandha tigi michuda f'dan l-istadju.

8. Illi minghajr pregudizzju u subordinatament ghas-sueccipit l-azzjoni tal-attur hija irrita wkoll fit-tieni talba tieghu u dan stante li l-kuntratt ta' separazzjoni li kopja taghha giet hawn annessa kif indikat aktar 'il fuq f'din ir-risposta, tezenta lill-mara, qua konvenuta mill-obbligu li thallas multi, imghaxijiet jew panalitajiet ohra u dan billi l-kuntratt fil-klawsola numru hamsa (5) paragrafu (a) sub inciz (i) tghid '*...esklussivament pero*' imghaxijiet u multi li talvolta jsitghu jirrizultaw u li jibqghu a kariku esklussivament tar-ragel...' u din il-posizzjoni giet ukoll affermata fil-proviso ta' l-istess artikolu citat, fejn din tiddisponi li r-ragel qed jassumi li jhallas dawn il-penalitajiet minghajr il-jedd tar-ragel li jitlob xi kontribuzzjoni mill-mara' u dan filwaqt ukoll li fuq il-kuntratt ir-ragel jobbliga ruhu li jindenizza lill- mara fl-eventwalita' li thallas xi parti minn dawn il-penalitajiet.

9. Illi , ghalhekk l-azzjoni tal-attur hija ghall-ahhar intempestiva u dan stante li ma stenniex li jigi ffinalizzat il-bejgh tad-dar matrimonjali u ma jsirx il-versament allegatament dovut, qabel ma intavola din il-kawza u ghaldaqstant it-talbiet tieghu ghandhom jigu kollha michuda u l-ispejjez kollha ta' din l-istanza kif ukoll tal-kontromandat eventwali u l-imghax legali a karigu ta' l-attur.

10. Illi, minghajr pregudizzju u subordinatament ghal dak surriferit qieghed jigi umilment sottomess li l-kuntratt ta' separazzjoni li referenza ghalih saret fil-kors ta' din ir-risposta, ma iddisponiex mill-assi konjugali kollha tal-mizzewgin Fenech, kontendenti odjerni, b'mod illi hemm ass partikolari, formanti parti mill-komunjoni tal-akkwisti li ma giex dispost permezz tal-kuntratt u ghalhekk qieghed jintalab issa li jigi likwidat.

11. Illi l-konvenuta, in via rikonvenzjonali ai termini tal-artikolu 396 tal-Kap 12 tal-Ligjiet ta' Malta, qieghda permezz ta' dina l-kontro talba titlob li sehemha jigi likwidat favuriha u dan skond dak kontenut aktar 'il quddiem f'dan ir-rikors u l-provi kollha producibbli fil-kors tal-kawza.

12. Illi waqt iz-zwieg l-attur Vinent Fenech qieghed ihallas Life Insurance mas-socjeta' assiguratirci estera Eagle Star li illum hija rapprezentata mis-socjeta' assiguratrici Eagle Star (Malta) Limited, liema polza skadiet meta l-attur ghaldaq il-wiehed u sittin sena (61) u cioe' proprju fid-29 ta' Meju 2008.

13. Illi ghalhekk il-konvenut rikonvenzonanti Vincent Fenech akkwista, zamm ghalih u ghalhekk arrikixxa ruhu indebitament minn somma flus, li l-valur taghha ghad trid tigi accertata waqt l-andament ta' din il-kawza, li prettament nofs sehem indiviz minnha, tappartjeni lill-attrici rikonvenzjonanti Maryanne Fenech.'

Ghaldaqstant ghal motivi fuq premessi u l-provi kollha producibbli fl-istadju opportun tal-kawza, l-esponenti umilment talbet lil din l-Onorabbi Qorti:

1. 'Tichad it-talbiet kollha tal-attur Vincent Fenech kif kontenuti fir-rikors promotur tieghu li jgib in-numru 373/2008 CSH; u

2. Tilqa' t-talba tal-attrici rikonvenzjonanti billi tillikwida is-somma dovuta lilha mil-polza ta' assigurazzjoni mahruga mill-konvenut rikonvenzonanti Vincent Fenech u

*tapporzjona dan l-ass socjali konjugali f'partijiet ugwali bejn il-kontendnenti u tordna li l-konvenut Vincent Fenech ihallas is-somma hekk likwidata lill-attrici Maryanne Fenech; u*

*3. Tordna li l-ispejjez ta' din l-istanza sija dik tal-attur u l-konvenuta, tal-attrici u tal-konvenut rikonvenjzonati, tal-mandat ta' sekwestru li jgib in-numru 3066/08MM flimkien mal-imghax legali kontra Vincent Fenech.*

*Salv eccezzjonijiet ulterjuri.*

*Bl-ispejjez kollha inkluzi dawk ta' din l-istanza u l- imghax legali, kollha kontra l-attur, konvenut rikonvenzjonanti Vincent Fenech.'*

Rat ir-risposta tal-attur Vincent Fenech ghat-talba rikonvenzjonali tal-konvenuta Maryanne Fenech fejn espona s-segwenti:-

*1. Preliminarjament, illi l-istess talba rikonvenzjonali mhiex ta' kompetenza ta' din l-Onorabbli Qorti, u dan ghaliex permezz tat-talba hekk avanzata mill-konvenuta Maryanne Fenech rejalment hija qieghda tfittex biex ikun **varjat** il-kuntratt ta' separazzjoni li kien sar bejn il-kontendenti fit-30 ta' Ottubru 2001, u li in forza tieghu l-partijiet iddikjaraw li "huma pjenament sodisfatti mill-likwidazzjoni u qsim ta' dawn l-assi tal-komunjoni ta' l-akkwisti ezistenti bejniethom". Kwalsiasi talba ghall-varjazzjoni ta' kuntratt simili hi ta' kompetenza esklusivament tal-Qorti Civili (Sezzjoni tal-Familja).*

*2. Subordinament, u minghajr pregudizzju ghall-premes it-talba rikonvenzjonali avanzata hija inostennibli fid-dawl ta' l-istess kuntratt ta' separazzjoni hawn fuq riferit.*

*3. Illi ukoll minghajr pregudizzju ghall-premess, l-esponenti ma ppercepixxa l-ebda hlas mill-polza riferita mill-konvenuta.'*

Semghet lill-attur **Vincent Fenech** jixhed nhar is-17 ta' Frar 2009 u jikkonferma li verament kien hemm polza mahruga f'ismu ghalkemm din ma baqghetx tithallas peress li d-dar kienet thallset. Spjega li l-polza ma kinitx wahda *recoverable*, kienet tkopri biss id-dar, fis-sens li jekk imut id-dejn lil kien hemm fuq id-dar jithallas minn din il-polza ta' sigurta. Huwa esebixxa ricevuta li giet markata bhala Dok Z li hija l-ahhar *premium* li kien hallas in konnessjoni ma' din il-polza, u cioe' fil-11 t'Awissu 2005.

Huwa esebixxa wkoll kuntratt ta' separazzjoni li gie redatt bejnu w il-mara, redatt min-Nutar Dr. Rachel Busuttil, li gie markat bhala Dok Y. Esebixxa wkoll dokument iehor li gie markat bhala Dok X, li hija ricevuta mahruga mill-Inland Revenue. Din kienet it-taxxa li thallset in konnessjoni mal-Year of Assessment 2002. Qal li din kienet tirrappresenta t-taxxa li thallset fuq il-bejgh ta' garage, liema bejgh kien sar qabel is-separazzjoni taghhom. Jghid li huwa kien talab lil martu sabiex taghtih nofs il-hlas li kien ghamel izda hi rrifjutat u qalet li ma kellhiex x'taqsam ma tali hlas. Qal li huwa kien talabha thallas sehema minnufih u hi rrifjutat u kien ghalhekk li kien hallasha hu stess. Qal li martu ppretendiet li l-ewwel tinbiegh id-dar matrimonjali li kellhom u wara jsir il-hlas relattiv. Ghal darb' ohra qal li din it-taxxa ma kellha x'taqsam xejn mal-bejgh tad-dar. Spjega wkoll li martu kienet ghadha qed tghix fid-dar matrimonjali, w li ghalkemm kellu access ghaliha ma kienx jghix hemm.

Illi nhar il-hmistax (15) ta' Dicembru 2009, il-partijiet fil-presenza tal-avukati difensuri taghhom iddikjaraw li l-konvenuta kienet lesta li thallas l-ammont ta' tlett elef mitjen u wiehed u hamsin Ewro u ghaxar centezmi (€3,251.10) rapprezentanti sehmeha mit-taxxa li thallset mill-attur lill-Kummissarju tat-Taxxi Interni, u dan bil-flus li hemm mizmuma f'kont kongunt bejn l-avukati rispettivi ta' din il-kawza. Il-konvenuta ddikjarat ulterjorment li hija lesta li tirrilaxxa dawn il-flejjes rapprezetanti nofs l-ammont indikat f'ricevuta esebita a fol. 27. Illi pero' fis-seduta ta' wara u cioe' il-25 ta' Frar 2010 Dr. Etienne Calleja ghall-konvenuta ddikjara li kuntrarjament ghal dak li gie mitiehem fis-seduta precedenti, w peress li l-konvenuta

hija gja marbuta kontrattwalment li thallas it-taxxa spettanti lilha, tali ftehim hu superfluwu u ghalhekk ghandu jigi kancellat.

Nhar il-hamsa w ghoxrin (25) ta' Frar 2010 xehdet il-konvenuta **Maryanne Fenech** u kkonfermat li hija sseperat minn ma' zewgha fis-sena 2001 permezz tal-kuntratt bonarju esebit fl-atti a fol. 24 markat bhala Dok Y. Hija cahdet dak li qal zewgha, u cioe' li hija kienet qed topponi l-bejgh tad-dar matrimonjali, tant li effettivament fil-mori tal-kawza din inbieghet. Qalet li hija qatt ma kellha l-okkazzjoni li thallas it-taxxa minghajr il-penali. Qalet li ma kinitx hi li ttraskuratha, w ghalhekk m'ghandhiex ghalfejn thallas il-penali. Stqarret li qatt ma rceviet kont minghand id-Dipartiment tat-Taxxi Interni, w meta kienet marret sabiex taghmel xi verfiki ma tawhiex widen ghaliex qalulha li ma jafuhiex. Ikkonfermat ukoll li zewgha qatt ma baghtilha kontijiet tat-taxxa wara li kienu sseparaw.

Rat in-nota ta' l-attur ipprezentata fl-atti nhar il-25 ta' Frar 2010, li permezz ta' l-istess huwa esebixxa zewg dokumenti li gew markati bhala Dok A u Dok B, li huma ittra li giet mibghuta lill-konvenuta fejn giet mitluba thallas it-taxxa, w ittra ohra mibghuta mill-konvenuta lill-avukat difensur tal-attur b'risposta ghall-ittra li kienet irceviet minghandu.

Nhar it-tmienja (8) ta' Marzu 2010 il-konvenuta regghet xehdet u esebiet kopji tal-*agreements* li huma ffirmaw ma' diversi agenti, ghall-bejgh tad-dar matrimonjali li kellhom. Dawn gew markati bhala Dok Z. Ikkonfermat li d-dar konjugali taghhom inbieghet ghas-somma ta' mija w hamsin elf Lira Maltin (LM150,000) fit-3 ta' Marzu 2009, skond il-kuntratt relattiv esebit fl-atti u markat bhala Dok Z1. Qalet li minn din is-somma kienet irceviet is-somma ta' sebghin elf Lira Maltin (LM70,000) ghaliex kienet ftehmet mal-attur li jhallu bejniethom is-somma ta' ghaxart elef Lira Maltin (LM10,000) depositati l-bank biex jaghmlu tajjeb ghat-taxxi li jridu jithallsu minnhom. Qalet li d-depositi relattiv sar fit-2 ta' Gunju 2009. Qalet li hija rceviet komunikazzjoni minghand l-avukat ta' zewgha dwar il-hlas ta' taxxa, u mhux mid-dipartiment koncernat.

In kontro-ezami nhar l-10 ta' Gunju 2010 ikkonfermat li huma kienu qabbd u lil certu Salvinu Tellus biex jara kemm kellhom ihallsu taxxa meta waslu biex jaghmlu l-kuntratt ta' separazzjoni bejniethom. Huwa minnu wkoll li r-rendikont tieghu kien jifforma parti integrali mill-kuntratt. Izda ma ftakritx jekk is-Sur Tellus kienx baghat ghaliha sabiex ikellimha fuq il-kont mertu tal-kawza. Cahdet li s-Sur Tellus qalilha li jekk ma thallasx il-kont kienet ser tehel l-imghaxijiet. Insistiet li l-kont kellu jithallas minn zewgha ghaliex kien jirrigwarda Income Tax u kien jghajjat lilu. Ikkonfermat li kienet iffirmit l-*agreements* mar-Real Estate Agents wara li kienet isseparat minn ma' zewgha.

In kontro ezami nhar it-23 ta' Gunju 2010 tghid li jekk kien hemm xi penalitajiet ta' taxxa, dawn kienu dovuti minn zewgha skond il-kuntratt ta' separazzjoni.

Illi nhar l-14 ta' April 2010 xehdet **Mavourleen Agius** fil-kapacita' taghha ta' Manager mas-socjeta' Eagle Star (Malta) Limited. Ikkonfermat li l-polza li kellu l-attur maghhom kienet tkopri biss hajtu. Bdiet fil-11 ta' Awwissu 1982 u spiccat fil-11 ta' Awwissu 2007. Qalet li l-polza ma thalssitx fil-11 ta' Awwissu 2006 u ghalhekk giet bla valur. Qalet li s-somma flus li kien hemm inxurjat kienet tithallas lill-eredi f'kaz ta' mewt. Ikkonfermat li l-polza ma kellha l-ebda *surrender value*.

Rat in-nota ta' sottomissjoni tal-attur ipprezentata nhar it-23 ta' Awwissu 2010.

Rat in-nota ta' sottomissjonijiet tal-konvenuta pprezentata fit-12 t'Ottubru, 2010.

Ikkunsidrat:

Illi m'hemmx dubbju li r-relazzjoni ta' bejn il-kontendenti hija dik regolata bil-kuntratt ta' separazzjoni ffirmit minnhom nhar it-30 ta' Ottubru 2010 u ghalhekk kwalsiasi talba ghandha tigi gudikata fid-dawl ta' dak li hemm stipulat.



Illi huwa ben not illi ftehim bejn il-partijiet jorbot lill-istess partijiet sakemm ma jkun hemm xejn li jmur kontra l-ligi f'dak il-ftehim. Dan huwa dak li hu maghruf bhala *pacta sunt servanda*. Kif inghad, huwa ta' mportanza massima fil-ligi dwar relazzjonijiet bejn persuni u l-partijiet kontraenti “*li l- principju kardinali li jirregola l-istatut tal-kuntratti jibqa' dejjem dak li l-vinkolu kontrattwali ghandu jigi rispettati u li hi l-volonta' tal-kontraenti kif espressa fil-konvenzjoni li kellha tipprevali u trid tigi osservata. Pacta sunt servanda*” (ara Appell Civili datat 5 ta' Ottubru, 1998 fl-ismijiet “**Gloria mart Jonathan Beacom et vs L-Arkitett u Nginier Civili Anthony Spiteri Staines**” u “**General Cleaners Company Limited vs Accountant General et**” – P.A. (RCP) – 29 ta' Novembru 2001).

Illi ghalhekk din il-Qorti trid taghmel referenza ghall-kuntratt li jorbot il-partijiet sabiex hija tghati nterpretazzjoni ta' dak li huwa dovut u ta' dak li mhux,

L-attur qed jippretendi li jithallas nofs il-kont tat-taxxa mhallsa minnu lill-Kummissarju tat-Taxxi Interni skond dak mitlub minnu fir-rikors promotur. Il-konvenuta min-naha l-ohra qed tghid li hija m'ghandha taghti xejn ghaliex dan il-kont jirrapprezenta hlas ta' Income Tax li kienet tghajjat lil zewgha l-attur. L-attur jispjega li din it-taxxa tirrapprezenta bejgh ta' garage u s-*settlement tax* f'dan ir-rigward kien jammonta ghal tlett elef sitt mija w disgha w tmenin Ewro (€3,689) (Dok X), pero' peress li din is-somma ma thallsix *a tempo* zdiedu l-imghaxijiet fl-ammont ta' elfejn tmien mija w tlet Ewro (€2803). Din it-taxxa tirrigwarda s-Sena ta' Stima 2002- Sena Bazi 2001 u ghalhekk zgur li m'ghandhiex x'taqsam mal-bejgh tat-terraced house bl-isem 'Geniman' numru 59 bil-garage street level, Triq l-Ghenba, Attard kif deskritt fil-konvenju esebit u datat 3 ta' Marzu 2009.

Illi fil-kuntratt fuq imsemmi m'hemm l-ebda referenza ghal xi taxxi li setghu kienu dovuti qabel il-bejgh tad-dar matrimonjali u ghalhekk tapplika d-disposizzjoni generali dwar il-likwidazzjoni tal-komunjoni tal-akkwisti, kif inserit fil-klawsola numru 6 (1) li tghid is-segwenti:-

*“Il-partijiet jiddikjaraw li millum ‘il quddiem kull wiehed u wahda minnhom tkun obbligata tisottometti Income Tax Return separatament u kull wiehed u wahda minnhom hu responsabbli unikament ghall-arretrati li jistghu ikunu dovuti fuq ir-return tat-taxxa rispettiv taghhom.”*

Jigi rilevat li dan il-kont li ntbaghat lill-attur esebit fl-atti a fol. 27 huwa indirizzat lilu u jirreferi ghal xi taxxa dovuta bhala *settlement tax* ghas-sena 2002 flimkien ma' xi nteressi u taxxi addizzjonali li talvolta kienu dovuti.

Illi skond il-kuntratt ta' separazzjoni l-partijiet kellhom jipprezentaw Income Tax Return separata mid-data tas-separazzjoni taghhom, u cioe' mit-30 ta' Ottubru 2001, u ghalhekk it-taxxa dovuta mill-attur wara din id-data ghandha tithallas minnu.

Il-Qorti ma tistax tifhem ghaliex l-attur fin-nota t'osservazzjonijiet tieghu jaghmel referenza ghall-klawsola nurmu 5 (a) (1) dwar din il-kwistjoni tat-taxxa, ghaliex dik il-klawsola tirregola s-sitwazzjoni tal-hlas tat-taxxa fir-rigward tal-bejgh tad-dar fuq imsemmija, u li ghalhekk il-flejjes li gew depositati mill-partijiet fl-ammont t'ghaxart elef lira (Lm10,000) m'ghandhomx x'jaqsmu mal-hlas ta' dan il-kont.

Din il-Qorti ma taqbilx ma' dak sottomess mal-avukat difensur tal-attur fin-nota tieghu a fol. 3 meta ighid “ Huwa egwalment car pero illi fejn ikun inhareg kont ta' taxxa kif gara hawnhekk ghall-Year of Assessment 2002, u ma jkunx ghadu seh il-bejgh tad-dar, it-taxxa relattiva riedet tithallas miz-zewg partijiet”. Dwar din l-asserzjoni il-Qorti ma ssibx li hemm widen ghaliha f'dak li hemm skritt fil-kuntratt.

### **Ghalhekk it-talba tal-attur qed tigi michuda.**

Dwar it-talba rikonvenzjonali tal-konvenuta, u cioe' li hija ghandha tiehu sehma mill-polza ta' assigurazzjoni li kien hemm mal-Eagel Star (Malta) Limited registrata f'isem l-attur, jinghad li din il-kwistjoni titratta ma' varjazzjoni

Kopja Informali ta' Sentenza

f'kuntratt u din il-Qorti m'għandhiex kompetenza li tagħmel hekk. Jingħad pero' li mill-provi prodotti ma jirrizultax li tali polza qatt kellha xi valur oltre dak li jithallas id-dejn f'kaz ta mewt. Għalhekk stante li ma kien hemm ebda *surrender value*, ma kien hemm xejn aktar x'jigi diviz. Dan qed jingħad pero' bla pregudizzju għall-konvenuta li tagħmel proceduri fil-Qorti Civili Sezzjoni tal-Familja f'kaz li jidhrilha li għandha tagħmel proceduri għal xi varjazzjoni fil-kuntratt ta' separazzjoni.

**Għaldaqstant din il-Qorti qieghda tichad it-talba promotorja tal-attur u b'hekk tilqa' l-eccezzjoni tal-konvenuta f'dan ir-rigward, pero' qieghda tichad it-talba rikonvenzjonali tal-konvenuta b'dan illi tilqa' l-eccezzjoni tal-attur għal tali talba.**

**L-ispejjez ta' din il-kawza jithallsu bin-nofs bejn il-partijiet.**

**< Sentenza Finali >**

-----TMIEM-----